

Kalbyma güýz çöküpdir...

Category: Goşgular, Kitapcy

написано kitapcy | 21 январа, 2025

Kalbyma güýz çöküpdir... KALBYMA GÜÝZ ÇÖKÜPDİR...



Sary çyrpysy hatly, başdan aýagy pynhan,
Kalby hakdan halatly, halal töri desterhan,
Seni synladygymça, dolýar göwnüme güman,
Gözleňden sowal okap, ýene jogap agtarýan,
Hem özümden sorayán, sen ynsanmy-ol ynsan?
Sary meňiz, sary Güýz, ýa-ha, sen maňa meňzeş,
Ýa men saňa meňzeyän!

Güýzde jemler jemlenip, güýzde hasap soralyar,
Hyjuwlar ýazda galyp, güýzde toýlar toýlanýar,
Göçüp gitse durnalar, köne ýaram gozgalýar,
“Dönmezmi biziň sary, uzaklarda galan ýar”,
Umyt gory sozulyp, şeýdip, az-kem garralyar. Kä alçak, kä
agras Güýz, käte sen maňa meňzeş,
Kä, men saňa meňzeýän!

Köne kadasy bilen aýlanyp dur, bu heňnam,
Her owazy bir mukam, her jümlesi bir dessan,
Käte günüň umytly, kä günüňde darygýaň,
Ýene gelýär kanagat, depäm arşa direýär,
Öz-özünden berçigen göwnüm, kem-kem giňeýär,
Şeýdip, sarpaly Güýzüm, sen-ä maňa garylýaň –
Menem barha saralyan!...

Maral ANNANUROWA. Goşgular